

55 29



అవ్వన సంఘాధ్యక్షులగు
దేశోద్ధారక, జ్ఞానదాత, విశ్వదాత, కాశీనాథుని నాగేశ్వరరావుగారు.

17వ అంధదేశ గ్రంథాలయ
మహాసభ, మద్రాసు.



అధ్యక్షులగు
దాసు త్రివిక్రమరావుగారు,
బార్ - పి.బి. - లా.



<p>౬౭౭</p>	<p>వరబ్రహ్మతాకాం దేవీం భక్తిముక్తి ఫలప్రదాం, వ్రజమ్య నామ తా మేవ బ్రహ్మశక్తిం సరస్వతీమ్.</p>	<p>౬౭౭</p>
<p>౯ - వ సంపుటము.</p>	<p>గ్రంథాలయసర్వస్వము.</p>	<p>౬ - వ సంచిక.</p>
<p>౬౭౭</p>	<p>మార్చి, 1935</p>	<p>౬౭౭</p>

గ్రంథాలయములు - నవయుగము.

(జటావల్లభుల పురుషోత్తంగారు, ఎమ్. ఏ.)

ప్రాచీన భరతిఖండ మనంభ్యాక విద్యుల కాలవాలమే యైనను సార్వజనిక గ్రంథాలయములను విశేషముగ నెఱుగదు. కాని విల్సను దొర చెప్పినట్లు వృత్తి బ్రాహ్మణుడును సచలన గ్రంథాలయముగ నేయుండిన (Every Brahmin was a moving library) దేశములో స్థావర గ్రంథాలయముల కంతగా నావశ్యకత లేనిమాట వాస్తవమే. ప్రిన్సిపల్ పరిస్థితులనుబట్టి మన వైజ్ఞానికాభివృద్ధి ముఖ్యముగ గ్రంథాలయస్థాపనముపైననే యాధార వడియుండును. మహాపండితులు మొదలు నిరక్షరులవఱకును గల వివిధవృత్తికి నేడు

గ్రంథాలయము చేయఁగిన నేవ యెంతయో కలదు.

ఒక శాస్త్రములో గట్టి పాండిత్యము గలవానికి ప్రాచీనకాలమున గ్రంథములలో వ్రసిన శాస్త్రమును తక్కువయని చెప్పవలెను. శత్రుశాస్త్రమును తీసికొనుడు. అందు పాండిత్యము గలవాని కెల్ల నుపనివత్తులు, గీతలు, వేదాంతసూత్రములు మున్నగు గ్రంథములయందు మంతయు కంఠస్థముగనే యుండెను. నే దన్ననో శత్రు శాస్త్రములో నెంతపాండిత్యమున్నవానికి కూడ క్యాంటు, స్పెన్సరు, హెగెల్ మున్నగువారి గ్రంథము లనుక్షణమునను నపేక్ష్యములే యగు

చుండును. శాస్త్రములే కాదు. తుదకు నిఘంటువులు మున్నగు కాదాచితావశ్యకములైన గ్రంథములు (Reference books) గూడ మన పూర్వులకు కంఠస్థములే. నేడన్ననో యెంతవండితునకైనను నిట్టిగ్రంథముల యివేక్ష కల్గుచునే యుండును.

జిజ్ఞాసేనిచో విద్యలేకుండుట పూర్వమేకాని యిపుడు కాదు. విద్య యొకదరి చేరకుండగనే పాఠశాలాకళాశాలలను వీడవలసివచ్చిన జిజ్ఞాస గలయువకులకు గ్రంథాలయము నేయి గురువులపెట్టు. ఈవిధముగ జ్ఞానము నార్జించి వృద్ధిలోనికి వచ్చినవా రెందఱో కలరు. కీర్తిశేషులగు బాబూ బిషిచంద్రపాలుగారు ఎఫ్. ఏ. తరగతిలో నుండగనే కళాశాలకు స్వస్తి చెప్పవలసివచ్చెను. అనంతర మాయన యొక గ్రంథాలయములో నిరీక్షకుడుగ నుండి క్రమముగ నుండలి గ్రంథములన్నిటిని చదివి విశేషవిజ్ఞాన మార్జించెను. కళాశాలలోనుండి గురువులయొద్ద విద్య నభ్యసించినవారిలో నెందరు పాలుగారంత విజ్ఞానసంపన్నులై రో మన మెఱుగుదుము.

ప్రాథమిక విద్యలో చదువు ముగించువారికి తత్సంస్కారము నశింపకుండ నుండవలెనని నచో గ్రంథాలయము లభ్యవసరములు. బాలురు గ్రామపాఠశాలను వీడి వ్యవసాయాదివృత్తులలో దిగి క్రమముగ నక్షరములనుగూడ మఱచిపోవుట నేడు తఱచుగ గన్పట్టుచున్న యంతము. కొంతకాలమున కట్టి బాలురు ప్రాథమిక పాఠశాల కెన్నడును పోయియుండని బాలురతో సమానముగనే నిరక్షరు లగుచున్నారు. పాఠశాలను వీడినదిమొదలు వారు చదువగల్గిన పుస్తక మేదియు వారి కెన్నడును కన్పట్టక పోవుటయే యిందులకు కారణము. గ్రామములో గ్రంథాలయముండి తన్ని ర్వా

హకులు నిపుణులగుచో వారట్టి బాలురకు సుబోధము లగు గ్రంథముల నందించుచుండగలరు. అట్టి గ్రంథములవలన వారికి విశేష విజ్ఞాన మలవడక ముఖ్యముగ వినోదముకొఱకే యిది యుపయోగపడిననుగూడ వానివలన విస్తారలాభము కల్గుచున్నదనియే చెప్పవలెను. ఆధునిక నాగరకతలో షతసలేఖన సామర్థ్యము లవశ్యములుగ పరిగణింపబడు కనీస పరికరములుగ భావింపబడుటయే యిందులకు హేతువు.

నాగరక దేశములలో సుమారందఱును నక్షరాస్యులుగ నేయున్న యీ దినములలో గూడ నూటికి తొంబదిమంది నిరక్షరులుగ నేయున్న మన నిర్భాగ్యదేశస్థుల వైజ్ఞానికాభివృద్ధికిగూడ గ్రంథాలయాధికారులే పూనుకొనుటవసరము. లోతుగ నాలోచింతుమేని జ్ఞానమునకును వ్రాతకోతలకును విశేషసంబంధము లేదు. అక్షరమెఱుగనివాడుకూడ వ్రాతచములో నేయేదేశములు గలవో యెచటిప్రజలెట్టివారో తెలిసికొనుటకు వీళ్లున్నవి. భరతఖండము మొదటి నుండియు నెట్టి చారిత్రకపరిణామములకు లోనగుచుండెడిదోకూడ నట్టివాడు తెలిసికొనుటకు సాధనము లున్నవి. రామాయణ భారతాదులలోని సమస్త వృత్తాంతములను పూస గుచ్చి నట్లు చెప్పగల పామరులు నేటికిగూడ ననేకులు గలరు. అక్షరములనుచూచుటకుకూడ కన్నులు లేని యెందఱో నేడు గణితశాస్త్రములో పాండిత్యమును సంపాదించియున్నారు. ధర్మశాస్త్రములలోనున్న యనేక ధర్మములను నిరక్షరులైన మనవా రెందఱో మిక్కిలి చక్కగ చెప్పట చూచుచున్నాము. వీనినన్నిటినిబట్టిచూడ వతన శక్తివిద్యోపార్జనమున కేర్తే సాధనముకాదని స్పష్టము కాగలదు. దేశాటనము వీధినాటకములు, పురాణశ్రవణము మున్నగు నన్నియో

సాధనములవలన మన పూర్వులు జ్ఞానమార్జించుచుండిరి. దురదృష్టవశమున నేటికిని నిరక్షరులుగ నేయున్న మనవారి నిట్టిమార్గములచే తరింపజేయుటకు గ్రంథాలయోద్యమాభిమానులు పూనుకొనవలసియున్నది.

పైన కృమిముగ పేర్కొనబడి యన్ని తరగతులవారినిగూడ నుపయోగపడునవి వార్తాపత్రికలు. వార్తాపత్రికలే లేనిచో నవయుగమేలేదు. ఇవి యెంత విరివిగ వ్యాపించిన నంత త్వరలో ప్రజా ప్రబోధమును, తద్వారమున నూతనయుగ ఫలావాప్తియు మనకు గలుగును. రాజకీయ మన సత్త్వమే యాధునిక ప్రపంచ లక్షణము. ఇది మనలో వృద్ధియైన నేకాని మన యర్హస్థానమును పొంద లేము. అంతవఱకును నైతికార్థికాది విషయములలోగూడ మన కభివృద్ధి

కలుగనేరదు. కాన గ్రంథాలయాధికారులు పత్రికలను తెప్పించి చదువుకొనువారికి వసతి గల్పించుటయేకాక యక్షర జ్ఞానము లేనివారి నందఱ నొకచోటగూర్చుండజెట్టి వారి కందఱకును వార్తాపత్రికలను చదివి విపిసించి యవసరమైనచో వివరించి బోధపఱచుటకూడ చేయింపవలెను.

ఈ విధముగ పండితులకును, నగములో పాఠశాలలను మానినవారికిని, ప్రాథమిక విద్యతో చదువు చాలించిన వారికిని, నిరక్షరులకును గూడ నాధునిక యుగములో గ్రంథాలయము లవశ్యములును సత్వీకరితదాయకములును నగుచున్నవి. ఏతత్త్వాపన వ్యాపన సంస్కరణ ప్రయత్నము లాంధ్రదేశములోనే జరుగుచుండుట యెంతయు ముదావహము.

వయోజన విద్యావశ్యకత - ఇప్పటి విద్యావిధానము.

(శనివారపు నుబ్బారావుగారు.)

ప్రజలకు విద్య గరపుటలో రీ విధములు గలవు. అందు ఒకటి బాగుగా విద్య చేర్చిన పండితులవద్ద శిష్యులుగా చేరి కొంత కాలము వారితో ఉండడము. ఇట్టి వద్దతి హిందూరాజుల వరిపాలన కాలమున ఎక్కువగా ఆములులో నున్నటుల మన చరిత్రలవల్ల తెలియుచున్నది. రెండవది మహాత్ములు, ఋషులు ఏర్పాటుచేసిన ఆశ్రమములందు చేరి కొంతకాల మందు నివసించుట. ఇట్టి విధానములు ప్రస్తుత కాలమున అంతగా ఆములులోలేవు. ఋషులని పేరుగాంచినవారివృద్ధులేరు. మహాత్ములని పేరుగాంచినవారు గలరు. అట్లు వారిలో మహాకవి రవీంద్రనాథ కాకూరుగారు, మహాత్మాగాంధీ మహా

యోగి అరవిందఘోషు, మున్నగువారు కొద్దిమందే కలరు. ఇట్టివారుకొన్ని ఆశ్రమములను నెలకొల్పిరి. ఆ ఆశ్రమములలో కొంతమంది చేరి నూతన విజ్ఞానమును సంపాదించుకొనుట కలదు. మూడవది ప్రత్యేకవిమర్శనా పాఠశాలలు. ఇవిగూడ చాలా తక్కువగనే ఉండును. భారతదేశమం దంతటిలో కీ. శ్రీ గోపాలకృష్ణ గోఖలేగారు పూనానగరమున “అఖిలభారత సేవాసంఘము” అను పేరిట నొకటి స్థాపించిరి. పంజాబుకేసరి అని పేరుగాంచిన కీ. శ్రీ. లాలాబజవతిరాయుగారు “రాజకీయ విజ్ఞాన పాఠశాల” అను పేరిట నొక సంఘమును స్థాపించెను. ఈరెండు సంఘములలోను సభ్యులుగా

గాని లేక వారి అనుమతిపై కొంతకాలమచ్చట కావలసిన విజ్ఞానమును సంపాదించుకొనుటకు గాని ఉండవచ్చును. ఈ మూడు తరగతుల విద్యాభ్యాసమువల్ల నిత్యజీవితములో నూతన మార్పున్న ప్రజాసేవ చేయుట కుపయోగపడు విజ్ఞానమున్నూ లభింపగలవు.

నాల్గవది : ప్రభుత్వమువారు, స్థానికస్వ పరిపాలకులు, ప్రత్యేకవ్యక్తులు ఏర్పాటుచేసిన ప్రాథమిక, మాధ్యమిక, కళాశాలయిందలి విద్యను నేర్చుకొనుట.

అయిదవది : మాధ్యమికవిద్య కళాశాలలందలి విద్యలను అభ్యసించినపిమ్మట, మామూలు ప్రజాసామాన్యమునకు ఎక్కువగా ఉపకరించు విద్యగాక వారిని పీడించు విద్యకై, వైద్యము, న్యాయశాస్త్రము, వ్యవసాయశాస్త్రము, ఇంజనీరింగు, గణితపరిశ్రమ, కో-ఆపరేటివు, ఉపాధ్యాయవృత్తి - మున్నగువాటిలో ఉద్యోగములను సంపాదించుకొనుట కేర్పడిన ప్రత్యేకపాఠశాలలందు చదువుకొనుట.

ఆరవది : భారతదేశములోని విద్యాలయములవారు ఇచ్చు బిరుదులుచాలక, వేనకు వేలు వెచ్చించి ఎక్కువజీతములుగల ఉద్యోగములను సంపాదించుకొనుటకుగాను విదేశములకుపోయి కొన్ని బిరుదులను తగిలించుకొని వచ్చుచుండు విద్య.

పైన వివరించిన నాలుగు గైదు ఆరు తరగతివిద్యలను నేర్చినవా రందరికి ఉద్యోగాలుదొరకక, పనిలేనివారిసంఖ్యలో చేరుచున్నారు. ఇందులకు కారణము నిత్యజీవితమున కుపకరించు వృత్తి విద్యలను నేర్చు విద్యావిధానము మన దేశమందు లేకపోవుటయే. ఇంతేగాక, వీరు వత్సరములకొలది విదేశభాషలో విద్య నభ్యసించు

చుండుటవల్ల వీరు ఖర్చుపెట్టిన ఎక్కువసొమ్ము అంతయు పరభాషను నేర్చుకొనుటకే ఖర్చుఅగుచుండెను. మాతృభాషలో నేర్చుకొనినయెడల కొలది వత్సరములలోనే ఎట్టివిధానముతోకూడిన విజ్ఞానమునైన సులువుగా నేర్చుకొనవచ్చును.

ఇప్పుడు ఎవరు విద్యావంతులుగా పరిగణింపబడుచున్నారు?

మూలుపైనలువరకు చదివినగాని అంతకు పైగా చదివినవారు గాని చదువుకొన్నవారుగా పరిగణింపబడుచున్నారు. బి. ఎ, ఎం. ఎ, లు చదివినవారు బి.యల్. చదివినవారు విద్యావంతులుగా పరిగణింపబడుచున్నారు. అంటే మాతృభాషలో పూజ్యముగా ఉన్న విదేశీయ భాషలయిన ఇంగ్లీషుభాషలో డిగ్రీలుంటే చాలు. అంతేనేగాని తెలుగుభాషలోగాని, సంస్కృత భాషలోగాని, హిందీభాషలోగాని ప్రావీణతను సంపాదించినవారు విద్యావంతులుగా లెక్కలోనికి రావడములేదుకాని ఇట్టివారిలో ఇంగ్లీషు భాషాపరిజ్ఞాన మున్నవారు కొందరు ముందుకు వచ్చుచుకు రావడము గలదు. కాని అట్టివారికి తగిన సహాయసంకల్పాలు లేకను ఒక వేళ సహాయసంపత్తి ఉన్నను పైకి లేవనెత్తుటలో తగినసహకారులు లేకపోవడమువల్లను అడుగంటి ఉంటున్నారు.

మానవనిత్యజీవితమునకు చదువుట, న్యాయుట, లెక్కలు కట్టుట ముఖ్యముగ కావలయును. ఈమూడు నేర్చినవారు ఏకకళాలలలోను చదువుకోకుండా గ్రంథాలయముల యొక్కయు ఇతరసమందిరములయొక్కయు ఉపయోగమువల్లను లేక గ్రంథములను పత్రికలను స్వయముగాకొనుకొనియు విజ్ఞానమును సంపాదించినవా రెందరో గత పన్నెండువత్స

రములనుండి బయలుదేరుచున్నారు. అట్టి వారిని విద్యావంతులుగ పరిగణింపబడుట లేదు.

గ్రామవిద్యప్రధానమా?

పట్టణవిద్య ప్రధానమా?

ఈకాలమున గ్రామపరిపాలన సశించినది. పరిపాలన మంతయు నొక కేంద్రమునకు చేర్చబడినది. ఆ కేంద్రస్థలములు పట్టణములలోనే ఉండియున్నవి. ఆ పట్టణములలోనే విద్యాసంస్థలుంటున్నవి. అందువల్ల పల్లెలలోని విద్యకు ప్రాముఖ్యములేదు. పట్టణములలో నేర్చు ఇంగ్లీషువిద్యకు ప్రాముఖ్యము వచ్చుచున్నది. భారత దేశసీతగతులనుబట్టి యోచించిన భారతదేశములో 1931 సం॥రం జనాభాలెక్కలనుబట్టి రమారమి 7 లక్షల గ్రామములును రమారమి 25 వందల పట్టణములున్న గలవు.

ఇంతేగాక గ్రామములలో నివసించే

జనసంఖ్య

818858567

పట్టణములలో నివసించువారు

88979211

మొత్తము 852837778

గలరు. ఈ రెండుఅంశములనుబట్టి గ్రామాదులలో నేర్చు విద్యకే ప్రాముఖ్య ముండవలెనని స్పష్టపడుచున్నది.

ప్రస్తుతము ప్రభుత్వమువారు నేర్చు విద్య నిత్యజీవితమున కేమాత్రము ఉపయోగపడక గుమాస్తావనికే ఉపకరించునదిగ నుంటున్నది. మన దేశమున కేరీతి విద్యగరుపవలెననునది కూడ మనదేశముయొక్క ముఖ్యవృత్తులనుబట్టి నిర్ణయించవలసియున్నది. 1931 జనాభాలెక్కలనుబట్టి మన దేశములోని ముఖ్యవృత్తు లీదిగువ రీతిగ నుండెను.

వ్యవసాయ వృత్తిలోనున్నవారి వివరములు.

1921 జనాభాలెక్కలనుబట్టి

భూస్వాముల సంఖ్య	స్వయంగా వ్యవసాయవృత్తిలో వారి సంఖ్య	వ్యవసాయవృత్తిలో కూలిపనిచేయు వారి సంఖ్య	తరగతి
80 లక్షలుమంది	16 కోట్ల 70 లక్షలమంది	3 కోట్ల 80 లక్షలు మంది	22 కోట్ల 90 లక్షలమంది

అనగా రమారమి నూటికి 72 రు వ్యవసాయవృత్తిలోనున్నటుల తేలుచున్నది. వ్యవసాయవృత్తికి సంబంధించిన గృహపరిశ్రమలను వ్యవసాయవృత్తికి కావలసిన పశుసంరక్షణను వృద్ధిజేయుటకున్న వ్యవసాయవృత్తివల్ల పండించు సరకులతో ఏయేవస్తువులను తయారు చేయుచున్నారో ఆవివరములున్న ఇందులకు సంబంధించిన లెక్కలుమున్నగునవి నేర్చువిద్యయే గ్రామవిద్య అనబడును. ప్రస్తుతము గ్రామములలో నేర్చే విద్య వ్యవసాయ వృత్తిగాని గృహపరిశ్రమలకుగాని ఎంతమాత్రము సంబంధములేదు. దీనినిబట్టి గ్రామవిద్య ప్రాధాన్యముగ లేదని స్పష్టపడుచున్నది.

ఎట్టివారి కేరీతి వయోజనవిద్య కావలెను?

గ్రామములలోనుండు జనాభాలో 12 వత్సరములు దాటిన వయస్సుగలవారు పాలమువనిలో ప్రవేశించెదరు. పట్టణములలోకూడ అదే యీడుకలవారు ఫ్యాక్టరీవనులలో గాని లేక వర్తకవ్యాపారులవద్దగాని ప్రవేశించెదరు. 12 వత్సరములు లగాయితు 16 వత్సరముల వయస్సుగలవారి నొకతరగతిగాను, 17 వత్సరముల వయస్సుగలగాయితు 20వత్సరములు వయస్సుగలవారందరిని మరొకతరగతిగాను, 21 వత్సరముల

వయస్సు లగాయితు 30 వత్సరముల వారిని ఇంకొకతరగతిగను, 31 వత్సరములవయస్సు లగాయితు 40 వత్సరములవయస్సుగలవారి వరకు ఒక తరగతిగను విభజించి యీ 4 తరగతులవారికి రాత్రిపాఠశాలలును, వారికి తీరికగల ఋతువులలో అనగా పొలములలో పనిలేని కాలమున పగటిపాఠశాలలను ఏర్పాటు చేయవలెను. మూడు లేక నాలుగు మైళ్ళలో నుండే గ్రామసముదాయమంతటిలో మధ్యస్థముగా నుండే గ్రామమున నొక రాత్రిపాఠశాలను ఏర్పాటు చేయవలెను. ఆపాఠశాలలో చేరువారందఱు రెండుసంవత్సరములు చదివితీరవలె నను నియమయిందీతీరవలెను. ఈ రెండువత్సరముల కాలములో నీదిగువ అంశములు నేర్పవలెను.

గ్రామపరిపాలన లగాయితు, భారతదేశపరిపాలన వరకు వివరముగాను వివిధదేశముల పరిపాలనా విధానము క్లుప్తముగను, (2) గ్రామ, తాలూకా జిల్లా, రాష్ట్రములలో పండు పంటలు వాటివిడుదలవివరములు, ఆయాపంటల పండించు విధానమును (3) పశుసంరక్షణ అభివృద్ధిలయ్యే మార్గములున్న వాటి చికిత్సమును (4) గ్రామములోనికి, జిల్లాలోనికి, రాష్ట్రములోనికి దిగుమతి అయ్యే సరకులున్న భారతదేశము మొత్తము మీద దిగుమతి ఎగుమతి వ్యాపారములున్న వాటివల్ల రైతునకు కలిగే లాభనష్టములును (5) గృహవిరళిమై లెట్టివి వ్యవసాయదార్లు అవలంబించవలెను అను విధానమును (6) గ్రామ, జిల్లా, రాష్ట్ర, భారతదేశ చరిత్రలు వివరముగాను ఇతరదేశములచరిత్రలనుగూర్చి క్లుప్తముగాను (7) ఆరోగ్యశాస్త్రము (8) పారిశుధ్యము (9) మహాపురుషుల జీవితచరిత్రలు (10) హిందూమతమునుగూర్చి ప్రత్యేకముగను తదితరమతములగూర్చియు బోధించుచు మతకల

హములు, సాంఘికకలహములునుండరాదనియు భగవంతు డండరికి ఒక్కడే అను భావమును (11) వార్తాపత్రికలకు విశేషములు వ్రాయు విధానమును వార్తా పత్రికలవల్లగాని మంచి గ్రంథములవల్లగాని తెలిసికొనిన అంశములను క్లుప్తముగా వ్రాసెలకు ఉపన్యాసమూలకముగా తెలుపు విధానమును (12) గ్రంథాలయములు పఠనమందిరములవల్ల గలిగే ప్రత్యేక ఉపయోగములు వాటిని నెలకొల్పు విధానమును అట్టి దానిని వయోజన విద్యా పాఠశాలలో చేరిన వారిచే ఒకటి నడిపించుచు ఆదర్శప్రాయముగ నుండునట్లులను (14) ప్రదర్శనశాలల ఏర్పాటు వాటివల్ల ఫలితములు తెలుపుచు ఫిరకా, తాలూకా, జిల్లా ప్రదర్శనశాలలను ఏర్పాటుచేయుటకు (14) పరిపాలనా శాఖలలో ఏయేశాఖల వల్ల నెట్టెట్టి పనులు జరుగుచున్నవియు అట్టివి ప్రజల కీర్తిగ తోడ్పడుచున్నవియును (15) గ్రామాభివృద్ధికి గ్రామపంచాయితీ, పరిశ్రమల సభివృద్ధికి కరపరిసంఘమున ఏర్పాటుచేసి యీ రెంటిద్వారా మత, సాంఘిక, రాజకీయ, ఆర్థిక శాస్త్రములపై వయోజన విద్యను గ్రామప్రజల కీర్తిగ గరుభవలెనను నొకప్రణాళికను తయారుచేయు విధానమును నేర్పవలయును.

ఈ విద్యలంతయు పటములు, అంకెలు, మ్యాపికులాంతరు ప్రదర్శనములు, ఉపన్యాసములమూలమునను, చిన్నచిన్న కథలరూపమునను నేర్పవలెను. చదువుట వ్రాయుట, లెక్కలుకూడా పైన వివరించిన విద్యతోపాటే నేర్పవలయును. రెండు సంవత్సరముల అనంతరము పరీక్షలు గావించి ఉత్తీర్ణులైనవారికి సర్టిఫికేట్లుల నీయవలెను. ఇట్టివిద్యను నేర్పి వదలివేసినచో వారంతటికి వారే గ్రంథాలయములు, పఠన మందిరముల సహాయముతో నీ రెండు వత్సర

ములలో నేర్పుకొనిన విద్యను అభివృద్ధి చేసుకొనగలరు. అవసరముల వెంబడిన నెల నెలకు గాని లేక వృత్తికి నెలలకుగాని వృత్తికే ఉపన్యాసముల నిచ్చుటకు ప్రవీణులను రప్పించుకొని ఆరీతిగ నూతనవిజ్ఞానమును ఎక్కుటికప్పుడు తెలిసికొనగలరు.

వయోజన విద్యాప్రచారకులు
తయారగు విధానము.

రాష్ట్రీయగ్రంథాలయసంఘమువారు రాష్ట్రమంతటికి నొకప్రదేశమున వయోజనవిద్యాప్రచారకులను తయారుచేయుటకు ఒక ఏడాది నియమితకాలముతో నొకబోధనాపాఠశాలను ఏర్పాటుచేయవలెను. అందు ప్రచారకులను తరించుచేయవలెను. అట్టివారే పైనవివరించిన ప్రదేశములందు వయోజనవిద్యా పాఠశాలలలో ఉపాధ్యాయులుగ నుండవలెను.

ఇట్టి ఉద్దేశముతోనే నేను, 1931 సం॥రమున రాజమహేంద్రవరమున నుండు రామదాసు కో-ఆపరేటివు ట్రయినింగు ఇన్ స్టిట్యూటునందు గ్రామపునర్నిర్మాణతరగతుల పేరిట ఒక ఏడాది నియమితకాలముతో ఏర్పాటుచేయబడితిని. సుమారు 70 మంది విద్యార్థులు విద్యగరచిరి. అందు తరిగిదులయిన వారిలో కొంతమంది గ్రామపంచాయితీలలో గుమాస్తాలుగను మరికొందరు కొన్ని కొన్ని గ్రామములను కలిపి గ్రామపునర్నిర్మాణసంఘమునునది ఏర్పాటుచేసికొనియు గ్రామసేవకై పనిచేయుచున్నారు. మరికొంతమంది వృత్తికలకు వ్యాసములువాయుటలోను ఉపన్యాసము లిచ్చుటలోను చిన్న చిన్న గ్రంథములను, కరపత్రములను వాయుటలోను ఆరితేరిరి. 1932 నుండి మరల ఇట్టి పాఠశాలలు కారణాంతరములచే

నడుపబడలేదు, ఈ అనుభవమునుబట్టి వయోజనవిద్యాప్రచారకులను తయారుచేయు బోధన తరగతి పాఠశాల ప్రతిరాష్ట్రమున ఒకటి ఉండి తీరవలెనను నది తట్టినది.

ప్రాథమిక పాఠశాలలో పాఠ్యాయులకు వసంత హేమంతయుతు విద్యాలయములు.

ప్రాథమిక పాఠశాలలోనుండు ఉపాధ్యాయులకు ప్రపంచకజ్ఞానము అంతగా తెలియదు. వారికి నేర్పు బోధనాతరగతులలోనైన అట్టిది నేర్పరు. వీరికిని వయోజనవిద్యా ప్రచారమును గూర్చియు గ్రామపునర్నిర్మాణమును గూర్చియు నేర్పుటకు వేసవికాలపు నెలవులలోను శీతకాలపు నెలవులలోను 15 రోజుల గడువుతోగాని లేక అధికము 10 రోజులగడవుతోగాని ప్రతితాలూకాలోని ఉపాధ్యాయుల నొకచోట సమావేశపరచి నేర్పుట సమంజసముగ నుండును.

వయోజనవిద్య కెవరు సహాయపడవలెను?

మ్యూనిసిపాలిటీలు, జిల్లాబోర్డులవారు వారంతటికి వారే వయోజనపాఠశాలలను పైనవివరించిన రీతిని ఏర్పాటుచేయవచ్చును. అట్టివారు పూనుకొనియెడల తాలూకా, జిల్లా రాష్ట్రీయ వయోజనవిద్యాసంఘములు ఆయాతాలూకా, జిల్లా, రాష్ట్రీయగ్రంథాలయసంఘములద్వారా ఏర్పాటుకాబడవలెను. ఇట్టిసంఘముల వారే పైన వివరించినరీతిని వయోజనపాఠశాలలను గ్రామస్థులసహాయముతో ఏర్పాటుచేసి రాష్ట్రమంతటిలో వయోజనవిద్యావ్యాపకమును గావించవలెను. ఇట్టివాటికి ఏలువెంబడిని గవర్నమెంటు వారివద్దనుండియు, స్థానికసంఘములనుండియు సాలీనావిరాళములను పొందుటకు ప్రయత్నించుచుండవలెను.

రాష్ట్రీయవయోజన విద్యాసంఘమున
వారికర్హము.

రాష్ట్రమంతటిలో నిట్టివయోజనవిద్యను గరు
కువలెను ప్రచారమును తీయారుచేసియు, అందు
లకు కావలసిన పట్టుములు, అంకెలు తెలుపు
పట్టికలు, గ్రంథములు, కరపత్రములు మున్నగు
నవి అనుభవశాలురచే వ్రాయించి ప్రచురించు
చుండవలెను. తాలూకా, జిల్లావయోజనవిద్యా
సంఘములకు తగుసలహాలిచ్చుచు సాలుసరిరిపో
ర్టులను తయారుచేయుచు ప్రచురించుచుండ
వలెను.

వివిధదేశములలో జరుగు వయోజన
విద్యాప్రచారము.

పాశ్చాత్యదేశములలో మతకర్తలు, వర్త
కులు, విద్యావంతులు, గ్రంథకర్తలు, పత్రికా
సంపాదకులు, సర్వకళాశాలలవారు వయోజన
విద్యావ్యాపకమునకు వసంతమును హేమంత
ముతువుల పేరిట తాత్కాలిక పాఠశాలలను
నెలకొల్పియు, రాత్రిపాఠశాలలను నెలకొల్పి
యు, సంచారపాఠశాలలను నెలకొల్పియు అనేక
రీతులుగ సహాయపడుచుండుట కలదు. ప్రభు
త్వమువారుకూడ ధనసహాయము చేయుచుం

డుట కలదు. స్వాతంత్ర్యముగల దేశములలో
ఏదనిఅయినను చేయవలగును. మనదేశములోని
విద్యాధికులు, సర్వకళాశాలలోని ఉపాధ్యాయులు,
ఎవరైన ఉత్సాహవంతులు నెలకొల్పి వయోజనవిద్యా
శాలలకుగాని లేక వయోజనవిద్యా ప్రచారకులజోధనాతరగతు
లకుగాని లేక వసంతహేమంతర్తు విద్యాలయ
ములకుగాని సచ్చి సహాయపడవలెను.

ధనికులు, వర్తకులు విరివిగ విరాళములు
విదేశములలోవలెనే మనదేశములోకూడ నిచ్చు
టకు అలవాటుపడవలెను. సర్వకళాశాలలోని
ఉపాధ్యాయులు, కాలేజీలలోఉపాధ్యాయులు,
హైస్కూల్లలోని ఉపాధ్యాయులు తమకుండే
సెలవుదినములలో వయోజనవిద్యా సంఘ
ములవారికి అన్నివిధముల సహాయపడుచుండ
వలెను. రైతులిచ్చుపన్నులనుండే తాము వందల
కొలది జీతములు తీసుకుంటున్నారని తెలిసికొని
ఆముగమును తీర్చుకొనుటకే వారు వయోజన
విద్యావ్యాపకమునకు సహాయపడ కోరిక.
వయోజనవిద్యాప్రచారము అభివృద్ధిజెందిన
గాని మనభారతదేశము అన్నివిధాల ఖైన్సత్వ
స్థితిలోనికి రాజాలదని గ్రహింతురు గాక!

శ్రీవీరేశలింగకవి సమాజము - కుముదవల్లి.

(87 వ వార్షికమహాసభా వృత్తాంతము.)

ఈ సమాజముయొక్క వార్షికసభ 6-1-85
తేదీన ఈశ్వరప్రార్థనతో ప్రారంభింపబడి విశా
ఖపక్షంవాస్తవ్యులును దేశాభిమానులునగు
శ్రీయుత మల్లెమడుగుల జగన్నాథరావుగారి
యాజమాన్యమున జయవర్ధముగా జరుపబడి

నది. ఈసభ కీ చుట్టుపట్ల గ్రామాదులవారు
కూడ వచ్చిరి.

అధ్యక్షుల ప్రారంభోపన్యాసమైన పిమ్మట
కార్యదర్శినివేదిక చదువబడినది.

తనువరి డాక్టరు పాలకోడేటి సత్యనారాయణ శర్మగారు గ్రంథాలయోద్యమము వాని యువ యోగములనుగురించి ముచ్చటించిరి. పిమ్మట గూటిపాటి సత్యనారాయణగారును ముందుండి లక్ష్మీనరసింహరాజుగారును గ్రామపునర్నిర్మాణ మునుగురించియు అడివిబాపిరాజుగారు ఆధునిక ఆంధ్రవాఙ్మయమునుగురించియు, తల్లాప్రగడ ప్రకాశరాయుడుగారు సంఘసంస్కరణము ను గురించియు ముచ్చటించిరి.

పిమ్మట రేపల్లెతాలూకా గ్రంథాలయోద్యములు గ్రంథాలయోద్యమాభివృద్ధికి కొన్ని నూచనలు కనపరచుచు గ్రామాభివృద్ధికి సర్వ విధముల గ్రంథాలయములే శరణ్యము లని నొక్కిచెప్పిరి.

తనువరి హిందీభాషావశ్యకతనుగురించి వద్ది పర్తిరాజారావుగారును శ్రీపునర్వివాహమును గురించి భాగవతుల సరసింహశాస్త్రిలుగారును ఉపన్యసించిరి.

అధ్యక్షుని ఉపసంహారోపన్యాసము.

ఈ గ్రంథాలయము 22-6-1897 నేదీని స్థాపించబడినది. ఆనాడు వీరేశలింగముపంతులు గారిపేరు కృత్యాతిగా నుండుటచేతను, ఆయన సాంఘికసేవను సాధ్యమయినంతవరకు అనుకరించి ప్రోత్సహించుటకు, ఆయనభాషాసేవను స్ఫూరించుటకు గ్రంథాలయము ముఖ్యవనరము యెంచి యీ గ్రామపెద్దలు కొందరు అప్పటి గ్రామకరణముగారితమ్ముడైన పండ్రొంగి చిన్నమరాజుగారి ప్రోత్సాహమున శ్రీవీరేశలింగ కవి సమాజ మనుపేరుతో బయలుదేరతీసినారు. గృహనిర్మాణమునకు డగడమతోనే నూరు రూపాయి లిచ్చినారని పోలవరం జమీన్ దారు గారిపేరు (కే. ఆర్. వి. కృష్ణారావు) ఈమంది

రమునకు పెట్టినారు. గ్రామాభివృద్ధికి వలయు సాధనములన్ని అవలంబించి సాంఘికసేవ భాషా సేవ, దేశసేవ, చేయుటయే ఈసమాజగ్రంథాలయోద్యేశము. ఆ ఆదర్శమునకు మే మెంత దూరమున నున్నామో తెలియజేయుటకు ఈ 37 వ వార్షికవృత్తాంతమును మీయెదుట పెట్టుచున్నాను. ఈసాలునగ్రంథాలయమునకు సాలుకు ఒక రూపాయిచందా నిచ్చువారు 44రు సభ్యులు కలరు ఈసంవత్సరము జరిగిన అయిదు మహాసభలలో శ్రీవీరేశలింగకవివర్ధంతి, కొటిక పూడి సీతమ్మగారి నిర్వాహసామగ్ధినిభ, రాజారామమోహనరాయలవారి వర్ధానిసభ, శ్రీ కృష్ణజయంత్యుత్సవము, మహాత్మాగాంధీ జన్మదినోత్సవము, సక్రమముగా జరుగబడినవి. కార్యనిర్వాహకవర్గమువారు 11 నారులు కూడి 32 తీర్మానములు చేసి అమలునా దుంచినారు. గ్రంథాలయము తెరచియున్న కాలములో చదివినవి 67 పుస్తకములుమాత్రమే కాని పురుషులు 205 పుస్తకములును స్త్రీలు 254 పుస్తకములును ఇండ్లకు చదువుటకు తీసికొనివెళ్లినారు. వార్తాకత్రికలు మాసకత్రికలు మొదలగునవి 11 మాత్రమే వచ్చుచున్నవి. ఈ సంవత్సరముచేర్చిన 42 పుస్తకములతో సహా వ్రస్తుతము గ్రంథాలయమున 1771 పుస్తకములు కలవు. మందిరమునకు అనుదినము సగటున 13రు మాజరు అయిరి. ఈసంస్థ 1916 సం॥రం మార్చి 13 వ నేదీని ట్రస్టుగా రిజిష్టరు గావింపబడినది. దీనికి రు2850 లు మూలధనముగలదు. అందు రు1450 లు ఈగ్రామపరిషత్ సంఘములో సాలు 1 క నూటికి రు 5-8-0 చొప్పున. ప్రతి ఆరు మాసములకు వడ్డీ యిచ్చుపద్ధతిని, లోకన రు 900 లు భూమితాకట్టుమీద సాలుకు నూటికి రు 9 లు వడ్డీచొప్పున బదు లివ్వబడినది. ఈవడ్డీని,

సభ్యులిచ్చు చందాయను దీనికి ఆదాయమైయున్నది. అక్ష్వదవృడు ఈ గ్రామ పరవతి సంఘమువారు తమసముదాయ ప్రయోజనండునుంచి కొంత-విరాళము నిచ్చుచున్నారు. వచ్చే యీ ఆదాయము చాలక, యీ గ్రంథాలయము మేము అనుకొన్నంత - దీని యీడుకు తగ్గ-వృద్ధికావడములేదు. ఇన లేమియొకటి యీ గ్రామము బహుచిన్నది అవడము, మాపూర్వ వాసనలు మేము విడువలేక పోవడము ఈ మూడు అడ్డంకులుగా నున్నవని చెప్పకతప్పదు.

ఈ గ్రంథాలయమున కనుబంధముగా రాత్రి పాఠశాల ఒకటి యుండేది. అదిప్రస్తుతము జరుగకపోవుటకు మాయుపేక్షయే కారణము. ఇందు ప్రార్థనాసమాజ మొకటి యున్నది. వారమున కొకసారి దీనిసభ్యులు చేరి ప్రార్థనాదికములు చేయుచుందురు. కీర్తిశేషులగు నారిశెట్టి హనుమయ్యగారు తఱచువచ్చి యీ ప్రార్థనాసమాజమునకు జీవముపోయుచుండెడివారు. కాని వారు లేనిలోటు కనబడుచునేయున్నది.

బీదలకు అన్న వస్త్రదాసములు చేయవలసినదిగా కొందరు దాతలు రు 25 ల ఇచ్చి దానిపై వడ్డీనిమాత్రమే ఖర్చుకర్చవలసినదని కోరినారు. అన్నదానము తాత్కాలికమని యెంచి, వస్త్రదాసముచేయుట లెస్సయని యూహించి యీసాలున సదరు వడ్డీతాలూకు రు 21-15-0 ఖర్చుతో 26 మంది బీదలకు వస్త్రములు దానముచేయడ మయినది. ఆయుర్వేద ఔషధములు స్వయముగా చేసి గ్రామములో పంచిపెట్టడము జరుగుచున్నది. బీదలకు వస్త్రదాసమును, ఉచిత ఔషధసేవయును నిర్విఘ్నముగా జరుగుచున్నవని మనవిచేయుటకు సంతోషముగా నున్నది.

దీపావళిరోజున గ్రామములో నింటింట కొంత విరాళములు వసూలుచేసి బందరు ఆంధ్రజాతీయకళాశాలకు పంపెడివారు. ఈ సంవత్సరమున కళాశాలవారు దీపావళిచందాలను గురించి యెట్టికోరికలను పెల్లడించనందున ఆ సొమ్ము రు 10 లు గుంటూరు శారదానికేతనము వారికి పంపబడినది.

ఈ గ్రంథాలయమున పురుషులకంటె స్త్రీలు ఎక్కువ పుస్తకముల నిండ్లకు తీసుకొని వెళ్లుచున్నారు. దీనిమూలధనము లెక్కువ మొత్తము స్త్రీలనుండియే వచ్చినవి. కాని ఘోషాయ నడి ఘోరపిశాచము మమ్ములను ఎదుర్కొని ముందునకు వెనుకకు వెళ్లనీయకుండి చేయుచున్నది. ఈమెపెన్దక్తయ్య అస్పృశ్యత అంతకంటె వికృతరూపముతోనున్నను వయస్సునుల్లిన కారణముచే కాబోలు, కొంతలొంగుబాటుపకువచ్చునూచనలు కనబడుచున్నవి. మా భయంకర విశ్వాసములకు అదురుచు చెదురు హరిజనులు లనదినము కాకపోయినను అక్ష్వదవృడువచ్చి యీ గ్రంథాలయమును వదిలి మొసర్చుచున్నారంటే వీరేళలింగంగారిపేరు పెట్టినందుకు వృథాకాలేదుకాదాయనునూహ పిచ్చిదికాకపోలేదు.

శ్రీయత సరసిహదేవర సత్యనారాయణగారును, ఆవ్వారి హనుమయ్యగారును ఈ గ్రంథాలయమును దర్శించి వారియభిప్రాయములను చూపరులబుక్కులో వ్రాసియున్నారు.

గ్రంథాలయపు జమాఖర్చులను తనిఖీచేయుటకు కలిసిండి మొకటసరసిహరాజుగారిని నియమించినారు. వారు తనిఖీచేసినారు 18-8-84వ తేదీని సమాజమువారు జరిపిన సాధారణసభలో సమాజపు మెంబర్లలోనుండి కార్యనిర్వాహక సభ్యుల నెన్నుకొనిరి. సదరు సభలో సమాజపు

మెంబర్లుకాని సాగి బంగారాజుగారు వగయిరా
4గురినిహజరువ్రాయుట సరియైననధికానేరదు.
ఎన్నికలలోవారి కెట్టి సంబంధము నుండరాదు.
ఇంతటిసండ్లయైన నెట్టి యలవాటు తగ్గించుట
మంచిది.

సమాజమువారు చేయువారి కోర్కెవపుఖర్చు
లు, క్రియాగపుఖర్చులు, కతికీకర్చులు, ఔష
ధపు ఖర్చులు వగైరాకు సంవత్సర పాఠంభము

1-1-35, కుముదవల్లి.

లో సమాజపు మెంబర్లు కూడిన మహాసభలో
బడ్జెటు శాంక్ష నుపొంది, శాంక్షనుకాబడిన మొత్త
మునకు మించకుండ ఖర్చు పెట్టదగును. ఒకా
నొకచో దానిలోనిమొత్తము మరియొక దానికి
ఖర్చు పెట్టినచో తిరుగ నా మొత్తమునకు సభ
వారియొక్కాదమును పొందుచుండవలెను.

ఓచర్లకు వరుసనెంబరునిచ్చి వరుసక్రిమము
తప్పక పైలుబుక్కులో అంటించుచుండవలెను.

కలిదిండి వెంటనరసింహరాజు.

జ మా ఖ ర్చు లు .

జ మ లు .	రు-అ-వై	మహాత్మాగాంధీగారి	
పాఠంభపు నిల్వ	43- 5-3	ఫాటోనిమిత్తము	} 10- 0-0
బదుల్లు	94- 0-0	వతికలు	
మూలధనము. బా. జమలు	1545- 3-0	పుస్తకములకు	54- 3-6
మెంబరుచందాలు	31- 0-0	పోస్టేజీ	8- 1-6
దీపావళినాడు గ్రామములో	} 10- 5-0	సేవనరీ	6- 0-0
వసూలు విరాళము		బదుల్లు తీర్చినవి	7- 9-0
పరకతిసంఘసముదాయ	} 20-12-0	జీతము (సిబ్బంది)	96-13-0
ప్రియోజనపుఫండు		ఔషధములు	5- 6-0
	1744 -9-3	బీదలకు వస్త్రదానము	18-14-6
		పరకతిసంఘములో దీపోజట్టు	21-15-0
		శ్రీ కృష్ణజయంత్యుత్సవము	1450- 0-0
		చికా నిల్వ	7-15-3
			84-13-0
			1744- 9-3
ఖ ర్చు లు .	రు-అ-వై		
గతవార్షికకోర్కెవపుఖర్చులు	9-10-3		
కీరసనాయిలు వగైరా	3- 1-6		
దీపావళివిరాళములు శారదా	} 10- 2-0		
నికేతనమువారికి పంపినది			

భూ. రామమూర్తిరాజు,
కార్యదర్శి.

వ ట్టు శా లి .

వట్టుశాలి సంఘాభివృద్ధికి ప్రకటించబడు జాతీయమాసపత్రిక. సంవత్సరచందా రు 1-8-0.
బొంతలకోడూరు, చికాకోడ.

గ్రంథాలయాలు

ఎన్. నరసింగరావు.

ఉచితగ్రంథాలు

సాధారణంగా చాల గ్రంథాలయాల నిర్వాహకులు ఉచితంగా వారి గ్రంథాలయాలకు గ్రంథాలు పుస్తాదించవలయునని గ్రంథకర్తలకూ, గ్రంథప్రకాశకులకూ, విజ్ఞప్తులు పంపుతుంటారు. అసలు తెనుగుదేశంలో గ్రంథకర్తలు వారి గ్రంథాలు అమ్ముడుపోక, ఆదరణలేక బాధపడుతున్నారు. అలాంటివిషయంలో వారిని ప్రోత్సహించడానికి మారు ఉచితంగా పోస్టుఖర్చులకూడ పెట్టుకొని గ్రంథాలు పంపమనడం అన్యాయమైనా మన గ్రంథాలయాధికారులకు తోచకపోవడంకోసమయం. ధనములేని పేదగ్రంథాలయం కాబట్టి మమ్మల్ని ఆదరించాలంటారు. కాని చదరంగం బల్లలకూ, ఉపాహారం విందులకూ, వార్షికోత్సవాల వేడుకకూ, మితిలేనిధనం వ్యయంచేస్తారు. అధనం గ్రంథాలు కొనడంకోసం వినియోగిస్తే ఎంతోబాగుండేది. వెలుపడే ప్రతిమంచి తెలుగుగ్రంథమూ తెనుగుదేశంలోని గ్రంథాలయాలన్నీ

కొంటు చాలు. ఎంతో మంచి గ్రంథనము దాయం ఇప్పటికీ ప్రిచురమయ్యేది. గ్రంథాలయాల్లోకూడా మంచిగ్రంథాలే ఉండేవి. అల్లాకాకుండా ఈయాచనవల్ల లభించే గ్రంథాలలో చాలవరకూ మంచిగ్రంథాలు కాకపోవడంచేత పాఠకులు లేకుండా, వేడుకలతోనే సాగుతున్నవి ఇప్పటి మన గ్రంథాలయాలు. నిజంగా గ్రంథాలయం వృద్ధికావాలంటే అందులో మంచిగ్రంథాలు చేర్చడంలో ఉంటుంది. లభించే కాస్తధనమూ ఇతర వేడుకలకు వినియోగించడమూ, గ్రంథాలు యాదించడమూ ఈనాటి చాల గ్రంథాలయాలపనిగా వున్నది.

ఇకముందయినా తెనుగుదేశంలో ఈదుస్థితి మారాలి. లభించే ఏమాత్రము ధనమయినా గ్రంథాలు కొనడానికే వినియోగించాలని నా గ్రంథాలయ సోదరులను వేడుతున్నాను. గ్రంథాలయాల కెంతమాత్రమూ ఉచిత గ్రంథాలు పంపవలదని గ్రంథకర్తలనూ, ప్రకాశకులనూ వేడుతున్నాను.

—సత్యవాణి.

వె ష వ ప త్రి క.

శ్రీ శారదా గ్రంథ పఠనాలయము,

హిందూ పురము.

వార్షిక నివేదికలు.

భగవదంశ సంభూతులును, జ్ఞానానందస్వరూపులును, కరుణామయులును నగు భక్తశిఖామణులారా!

మనకు కరమోదారుడగు కరమేశ్వరుడు అనన్యసామాన్యం బగు జ్ఞానమును ప్రసాదించి యున్నాడు. ఈ జ్ఞానంబు చే దుఃఖంబుల బాపుకొని, యానందంబు సంపాదించినగాని, మనము శృతార్థత నొందజాలము. ఈ ఆనందము విహికమనియు, ఆముష్మికమనియు, ఆధ్యాత్మికమనియు, మూడు విధములుగా నున్నది. ఇందు విహికానందము అత్యల్పము, దుఃఖాయాససాధ్యము, దుఃఖమిశ్రమము, అశాశ్వతము నై యున్నది. ఆముష్మికానందమును నించుమించుగా నిట్టిదనియే చెప్పవచ్చును. ఆధ్యాత్మికానందము అనల్పము, సులభసాధ్యము, పరిపూర్ణము, నిరతిశయము, శాశ్వతము. కాన నట్టియానందమును పొందుటయే వివేకముగల మనుజునికిముఖ్యధర్మమై యున్నది. ఇట్టి యఖండానందము అఖండనచ్చిదానంద మూర్తిధ్యానముచేతనే లభ్యము కాని, వేరు విధమున గాదని “నిదిధ్యాసితవ్యః, నాన్యః పంథా విద్యతే యనాయ” మొదలగు వేదవాక్యములు బోధించుచున్నవి. ఇట్టిధ్యానమార్గమును బోధించుటకే ఈగ్రంథ కనబరుచుబడు సంస్థలు నెలకొల్పబడినవి.

తొలుత 1927 సంవత్సరము జనవరి 2 వ తేదిన శ్రీ శారదా గ్రంథపఠనాలయము కేవల విద్యార్థిసంఘ ప్రోత్సాహముచే ప్రారంభింపబడినది. క్రమక్రమమున ఆయ్యది శారదకృపచే

నొకసంవత్సరమునకీ పౌరుల ప్రోషణమునకు పాత్రమై కొంత యభివృద్ధిగాంచి, తన ప్రథమ వార్షికోత్సవమును కీ. శే. బ్రహ్మశ్రీ విద్వాంస ఆలపాటి వెంకటేశ్వరి శాస్త్రిల (హైస్కూలు అంధ్రసండితులు) వారియధ్యక్షతగ్రీంద నైభవముగానే జరుపుకొని పెద్దలయాశీర్వాదము బడసెను. అప్పటి ఆశీర్వాదబలమున మనశారద తన రెండవ సంవత్సరమున ఎట్టి తొందరలు లేక మిక్కిలి ప్రకాశవతియై అన్నివిధముల సభివృద్ధిగాంచి పౌరులందరి సంపూర్ణానురాగమునకు పాత్రురాలై తన ద్వితీయవర్ధంత్యుత్సవము అతి విభవముగా సంస్థయొక్క రాజప్రోషకులుగా నుండిన బ్రహ్మశ్రీ లోచర్ల గంగాధరశాస్త్రిల (బాబ్బాంకు కార్యదర్శి) వారి అధ్యక్షతగ్రీంద జరుపుకొని ప్రకాశించెను. అంతటితో లోకధర్మము ననుసరించియేమోకాని మన శారద దుష్టబాలగృహవీక్షణకు లోనై కొంత కొంత అశక్తతను జెంది క్రమముగా క్షీణించుచు వచ్చెను. ఆవిధముననే ఈశ్వరునికృపవల్ల శారద తన ఆరవయేట “శ్రీ సనాతనధర్మసంపర్ధివీసభ” యను పేర స్థాపించబడిన తన సోదరిజన్మోత్సవమున, తదభివృద్ధిని గాంచి తొల్లింటి ఆరోగ్యమును పొందుచు వయోవృద్ధులును, జ్ఞానవృద్ధులును అగు సభాసభ్యుల ఆకళంకమైన భక్తికటిమకు పాత్రురాలై అలరారుచున్నదని మనవి చేయుటకు మిక్కిలి సంతోషించుచున్నాము.

ఇట్టివిద్యాసంస్థలను వీధి కొక్కటి యేర్పరచి పౌరుల భాషాప్రపంచవిజ్ఞానమునకు పాటుపడుట పురపాలకసంఘమువారి విద్యుక్త ధర్మ

మైయుండియు 1980 నం॥ నుండి యిదివరకు, అధికములేకున్నను, అంతకుముందు రెండుసంవత్సరములుగా నొసంగుచున్న ఏబది రూప్యములయినను, వీవిద్యాసంస్థకు విరాళముగా నొసంగుటకు అశక్తమై యున్నదనిన మిగుల విచారించవలసినవారమై యున్నాము. జిల్లా కంఠకును గొప్పపురపాలకసంఘముగ నుండి, యితరములైన అభివృద్ధిమార్గములందు ఎంతటివ్యయ ప్రయాసలకు నైన లోనైన ముందంజ వేయుచున్న యీ పురపాలకసంఘము, ఎన్నియో శాఖాసంస్థల కార్యక్రమములచే పొరుల భాషాప్రకంఠ ఆధ్యాత్మికవిజ్ఞానములకు ఆలవాలమై సేవజేయుచున్న యీవిద్యాసంస్థ కిదివరకు నొసంగుచున్న ఏబదిరూప్యములైన నొసంగిన హిందూ పురపాలకసంఘపు గొప్ప ఆయవ్యయవట్టిక ఈ అత్యావశ్యకమగు స్వల్పవ్యయముచే నెట్టియార్థికదుస్థితికిని పాల్పడదని విన్నవించుచున్నాము.

1981 సంవత్సరమున పుష్పవీధి విడిచి కోటలో శ్రీ కందూరి లక్ష్మయ్యగారి శ్రీరామభజనమందిరమును ఆశ్రయించితిమి అచ్చట కాలక్షేపము జేయుచు ఆసంవత్సరమున భజనమందిరమున నొక ఉచిత హిందీపాఠశాలను ప్రారంభించితిమి. పాఠశాలకు ప్రథమమున 15 మంది విద్యార్థులు చేరి హిందీభాషాభ్యాసము చేయుచు వచ్చిరి. అందలివిద్యార్థులలో కొందరికొకడు రాష్ట్రభాషాపరీక్షల తరగతులవరకు అభ్యాసముచేసి పరీక్షలందు తీర్ణులైరి.

రెండుసంవత్సరములుగా దక్షిణభారతహిందీ ప్రచారకసభావరీక్షాకేంద్ర మిచట స్థాపింపబడి యున్నది. హిందీపరీక్షలు రాష్ట్రభాషాపరీక్షవరకు సంవత్సరమునకు రెండుమార్లు జరుపబడుచున్నవి.

ఏదినమున తన ఆరవ సంవత్సర వర్ధంత్యుత్సవమును శ్రీరాములవారిసన్నిధానమున నెరవేర్చుకొనియెనో ఆనాటినుండి మా శారద ఆజగద్బాంధవుడగు శ్రీరాములకృపాకటాక్షమున ఆరోగ్యవంతురాలై నూతనవికాసము నొందుచు మరల 10-3-82 నుండి పుష్పవీధిని వ్రేవేళించి తనకార్యక్రమమును యథావిధిగా జేవలయు సంస్థాపకులగు కార్యదర్శిగారిపట్టుదలచేత జరుపబడుచు పొరులకు పత్రికా పతనావకాశము కలిగించుచుండెను.

ఇంతలో మనశారద భావిభాగ్యోదయమున కి సం॥ క్రితమే నంకల్పించినట్టి “శ్రీ సనాతన ధర్మసంవర్ధినిసభ” అను సోదరీ రత్నపు జన్మోత్సవము 1982 సం॥ జూలై కివ తేదీన కన్నులు కండువుగా నానందించిన దని వ్రాయుట కెంతయు సంతసించుచున్నాము.

ఇయ్యది శ్రీశారద గ్రాంథ పతనాలయాధ్యక్షులగు శ్రీమాకా శిరోమణి టి. వి వరనాచార్యులు (ఉన్నతపాఠశాలా గీర్వాణభాషా పండితులు)వారిచే స్థాపింపబడి తత్ప్రారంభోత్సవము శ్రీ వేంకటేశ్వరాలయమున 3-7-1982 తేదీకి సరియైన శ్రీమదాంగిరసనామ సంవత్సర ఆషాఢ బ॥ అమావాస్య భానువారము సాయంకాలము 7 గంటకు అధ్యక్షులుగానుండి ఉత్సాహముతో జరిపిరి. ఆనాడు సభాకార్యక్రమ విధానమును, సభోద్దేశములను సభ్యులకు చెల్పుచు ఆరోజు జేవలము ప్రారంభింపబడినరోజయొక్క ఉత్సవమైన శ్రీవృత్తమును త్రివిధముగా ఉపమాన బాహుళ్యములో శ్లాఘ్యులమమైన ఉపన్యాసముచే సభ్యుల ఆధ్యాత్మికశక్తుల ప్రరోహమునకు బీజముల నాటిరి.

ఆదివార సభలు.

నాటినుండి నేటివరకు ఒక్కటే యుత్సాహముతో వ్రతీతి ఆదివారము తప్పక శ్రీవేంకటేశ్వరాలయముననే సమావేశము జరుపబడుచున్నది. ఇదివరకు అట్టిసభలు 49 జరిగినవి. వానియందీదివరకు ఈక్రొదివిషయములను విపులముగా తీర్చిదిద్ద దృష్ట్యులతో పరిశీలించి సభ్యుల ఆధ్యాత్మికవిజ్ఞానమును వికసింపజేయగలిగినట్టి సంఘాధ్యక్షులవారిశక్తి అనన్యసామాన్యమని చెప్పక తప్పదు. అట్టివారి మహోపకారశక్తికి, వారి హితము ను సరించి బద్ధాంజులమై సడచుకొని పరమేశ్వరునికృపకు పాత్రులై కృతజ్ఞతా పూర్వకవందనశతతంబు లర్పించుటకన్న మరేవిధమునను వారికి తృప్తివి గలిగింపజాలము. అయినను ఇట్టి అద్భుత వివిధ వేదాంతోపన్యాసములచే నాకర్షింపగలిగినట్టి అధ్యక్షులవారికి “ఉభయవేదాంత వ్యవర్తకాచార్య; వివిధవిద్యావిశారద; ఉపన్యాసకేశరి” అను బిరుదములను కృతజ్ఞతాభివందనములతో సమర్పించి కృతార్థులగుదుము కాక.

ఇతర కాలక్షేపములు:—ఆదివార సభలందు జరుపబడు ఉపన్యాసకాలక్షేపములే కాక సంగీత హరికథాది కాలక్షేపములును, యోగవ్యాయామ, గణితప్రదర్శనములును గతవత్సరమున శ్రీవేంకటేశ్వరాలయముననే జరుపబడెను.

ఉత్సవములు పురాణకాలక్షేపములు.

ఉత్తర గోగ్రహణము, నామసచరిత్ర, శమంతకమణ్యపాఖ్యానము, నరకాసురవధ మొదలగు చరిత్రలు పురాణకాలక్షేపములుగా నేర్పాటుగావించి పురాణములందు నిజముగా గ్రహింప తగిన సారాంశములను తీర్చిదిద్దములుగా పరిశీలించుచు కాలక్షేపము చేయబడెను.

శరన్నవరాత్రీమహోత్సవములు ఈతూరి అతివైభవముగా పాత్రర్పణాహ్లాదసాయంకాలములందు ఎడతెగనికార్యక్రమములచే జరుపబడెను. కడకుటి దినమున శ్రీ శారదాపటము గామమంతటను ఊరేగింపబడెను.

నూతన శ్రీముఖ సంవత్సరారంభోత్సవము వైభవముతో జరుపబడి తదభివందనసమర్పణము పౌరులకు కంచెట్టబడెను.

ఉపన్యాసవిషయముల పట్టి.

1. సూర్యచంద్రులలోని ఆధ్యాత్మికతత్వము. 2. సనాతన ధర్మస్వరూప నిరూపణము. 3. నిత్య నైమిత్తికాది కర్మస్వరూపము. 4. సంధ్యావందనము. (1) అగ్నిప్రదానము (2) గాయత్రీమహిమ. నువర్ణనము. (3) తారాశాంకములోని ధ్యానయోగరహస్యము. (4) జాగ్రత్తస్థు సుషుప్త్యస్థలు యోగులయందు వద్దతి. (5) సంధ్యావందనమంత్రములలోని లౌకిక, భార్యిక, ఆధ్యాత్మికదృష్ట్యులచే గోచరించు తత్త్వము. (6) సంధ్యావందనమునకు కర్మ, జ్ఞాన, భక్తి, యోగరూపత్వము (7) సంధ్యోపస్థానము, అందలి తత్త్వము. (8) ఉపస్థానము-అందలి భగవత్సాక్షాత్కారయోగము. (9) ఉపస్థానమునకు ధృవోపాఖ్యానమునకుగల ఆధ్యాత్మికసామ్యము. (10) ధృవచరిత్ర జీవాత్మతో పోల్చి విమర్శించునప్పుడు విశదపడగల ఆధ్యాత్మికాద్భుతరహస్యములు. (11) నారదుడు, ద్రువున కుపజేశించిన ద్వాదశాక్షరీమంత్రరహస్యములు 5. భగవదవతారములు కర్తవ్యశ్రుతిలై అధర్మకలితంబులా? 6. విగ్రహారాధనము అందుకు సంబంధించిన దశావతారముల మూలకథలకు లౌకిక భార్యికాధ్యాత్మికదృష్టిచే విశదమగు నద్భుతరహస్యములు.

ఇవిగాక పండుగలు, పర్వములు, వాని ఆచరణ విని, వానికి సంబంధించిన కథలకును, మనము వానినుండి గ్రహింపదగిన రహస్యాత్మకములకును గల కరస్పరసంబంధములు సందర్భానుసారముగా ప్రజలకు తేటతెల్లముగా తెలియపరచబడెను.

శ్రీ సనాతనాయుర్వేద వైద్యశాల.

మనుష్యజన్మము మూడువిధములైన మలములచే నావరింపబడియున్నది. అవి 1. దేహమలము, 2. మనోమలము, ఆత్మమలము, అందులోని 2, 3 విధములైన మలము లిదివరకు పైని వివరించిన సభాకార్యక్రమముచే పోగొట్టవచ్చునుగాని, ప్రథమమున పోగొట్టుకోవలసిన దేహమలమునకు తగువర్షాటులు సభామూలమున చేయదలంచి “శ్రీసనాతనాయుర్వేద వైద్యశాల” యొకటి అధ్యక్షులవారిచే స్థాపింపబడి చిన్నబళ్ళాపుర వాస్తవ్యులగు బ్ర|| శ్రీ|| ఆయుర్వేదరత్నాకర పండిత గణేశశాస్త్రిలువారిచే సామాన్యముగా నడుపబడుచున్నది. దీనికి తగినంత ప్రోత్సాహము లేమిచే ఎక్కువగా ప్రజల ఆరోగ్యసంకదకు పాటుపడ శక్తిలేకయున్నది. పౌరులయుదారప్రోత్సాహమున నీవైద్యశాల అభివృద్ధియై ప్రకాశించు గత మని కోరుచున్నాము. ఈవిషయమున హిందూపుర పురపాలకసంఘమువారు గొప్పవిరాళము నొసంగి హిందూపురమున ఆయుర్వేద వైద్యశాల లేని లోకమును పోగొట్టుదురని నమ్ముచున్నాము.

ప్రచారము, సంచారము.

ఈ సభాప్రచారనిమిత్తమై తదుద్దేశముననుసరించి చిన్నబళ్ళాపురము, జాతవరము, బెంగురూరు కంటన్సెంటు, తిరుపతి, గుడివాడ, బెజవాడ, రాజమండ్రి మొదలగు స్థలములకు వెళ్ళి వేదాంతోపన్యాసములొసంగి ప్రచారము సలుపబడెను.

ప్రచురణములు.

1. భగవదవతారములు కొన్నికల్పితపురాణగాథల ననుసరించి కర్మవశ్యంబులనియు, అధర్మసంకిలితంబులనియు పౌరాణికుల పూర్వపక్షమునకు అవతారములు కర్మవశ్యంబులు కావనియు ధర్మసంస్థాపనార్థమైనందున అధర్మకతంబులు కావను అంశంబుల నుపన్యసించుచును, శ్రీమాన్ వావిలికొలను నుబ్బారాపుగారినుండి ఈవిషయమున వచ్చినజవాబును, అచ్చొత్తించి ప్రకటింపుచును ప్రత్యుత్తర మొసంగి నిర్ణయింపబడెను.

ఈసందర్భమున అధ్యక్షులవారిచే రచియింపబడిన “భగవదవతారములు కర్మవశ్యములై, అధర్మకలితంబులా?” అను 10 పేజీల పుస్తకము ప్రచురింపబడెను.

భగవద్ధ్యాన సోపానము.

ఆదివారసభలయందు కన్యసించినట్టి సంధ్యా వందనవిషయములో కడపటి యుక్తస్థానమంత్రీ రహస్యమునుగూర్చి చెప్పుచు అధ్యక్షులవారు ధునివోచాఖ్యానమును అత్యద్భుతమైన ఆధ్యాత్మికరహస్యములతో, తిరివిధదృష్టితో సమర్థించుచు, ధునిపునకు భగవంతుడు సాక్షాత్కారమగు భాగమును పై ఉపస్థాన మంత్రీమునకు సరిపొల్పుచు, భగవత్సాక్షాత్కార యోగము, వారిచే రచియింపబడి సభాపోషకులగు శ్రీయుత గ్రంధిగం కాళప్ప శేషిగారు వారి మాతాపితరుల జ్ఞాపకార్థమై యొసంగినద్రవ్యసాహాయ్యముచే అచ్చొత్తించబడిన “భగవద్ధ్యాన సోపానము”లోని అద్భుతధ్యానశ్లోకములచే ప్రత్యక్షపరచి సభ్యుల నానందసాగరమున నోలలాడించి రని వ్రాయుట కలవికాదు గాని అనాడట్టియానందము ననుభవించినవారికే యది విస్పష్టము.

అభిమానులు పోషకులు.

4 సం॥ల ఒట్టు ఖర్చులలో గ్రంథాలయపు ఆస్తిగా రు 94-0-6 ఖరీదుగల పుస్తకములను మాత్రము చేర్చగలిగితిమి. మున్నందు అభిమానుల ప్రోత్సాహమున గ్రంథాలయ మభివృద్ధి జెందగలదని నమ్ముచున్నాము. గుడివాడ కాపురస్థులగు శ్రీయుత టి. జి. కృష్ణమూర్తిగారు సభాకార్యక్రమములు క్షత్రికలో చూచినంత మాత్రముననే ఆనందపరపశులై అయాచితముగా రు 25-0-0 విరాళముగా పంపిరని సాతకలోకమునకు తెలియజేయుటకు మిక్కిలి సంతసించుచున్నాము. వీరికిను కొన్ని పుస్తకములను గ్రంథాలయమునకు నొసంగిరి. మరియు దాసా కీష్టచ్యుగారు, గోరంట్ల వెంకటేశయ్యగారు, గోరంట్ల వెంకటరమణయ్యగారు, దాసా నరసింహయ్యగారు గ్రంథాలయమునకు పుస్తకములు, కొంత విరాళమును చెల్లించి గ్రంథాలయాభివృద్ధికి మార్గదర్శులైరి. ఈ విధముననే ఎల్లరు ముఖ్యవశ్యకమైన యీగ్రంథాలయమును పెంపొందించుటకు తోడ్పడ కోరిక.

కృతజ్ఞతానివేదనము.

పత్రికలో మాకార్యక్రమ మవలోకించిన మాత్రమున మిక్కిలి ఆనందపరపశులై సభారాజపోషకులును, సభాప్రథమబంధువు నైన టి. శ్రీయుత టి. జి. కీష్టమూర్తిగారికిని, (గుడివాడ) గ్రంథాలయాభివృద్ధికి సహాయము చేసిన ఉదారులకును, సభాకార్యక్రమములందు తోడ్పడుచున్న భక్తశిఖామణులకును, శ్రీ సనాతనాయుర్వేదవైద్యశాలలో వైద్యులుగా నుండి ఉచితముగా సేవజేయుచున్న బ్ర॥ శ్రీ గణేశ శాస్త్రిలవారికిని, కోరినంతనే ఎంతటిమార్గాయాసమునకునైన లోనై విచ్చేసి మృదుమధుర

గానవృద్ధ్యవములచే అప్పుడప్పుడు సభ్యులను నానందనుభమున నోలలాడించు గాయకశిఖామణి శ్రీమా॥ కె. శేషచార్యులవారికిని (తిరుకతి), ఉపన్యాసములకు కాలక్షేపములకు ప్రదర్శనములకు తక్కువ చుప్పు శ్రద్ధాభిలకును, మాచిన్న బాలికలగు శ్రీ శారదా, సనాతనధర్మ సంపర్ధిని సంస్థల కరముగా కృతజ్ఞతాభివందనము లర్పించుచు, కలకాలము మీ అనన్యకరుణాప్రసారము లెల్లప్పుడును ఈ మీ బిడ్డలకడ ప్రసరింపజేయుచు, వరమేశ్వరునికృపాకటాక్షమునకు పాత్రులై చిరాయురారోగైశ్వర్యవంతు లగుదురుగాక యని ప్రార్థించుచున్నారము.

ముఖ్యోద్దేశములు.

1. ధార్మికాధ్యాత్మిక సాంఘికవిషయములను పన్యాసములమున చక్కగ బోధించుట.

2. వై సభయందొసంగబడు శ్లాఘ్యతమోపన్యాసములను ప్రచురించి యాంధ్రలోకమున కొసంగుట.

3. ఆధ్యాత్మిక సాంస్కృతిక సాంఘిక విషయముల జక్కగా విమర్శించు 'భారగోల్లాసిని' యను నూ సభాపత్రికను ప్రచురించుట.

4. శ్రీ సనాతనాయుర్వేదవైద్యశాలను నెలకొల్పుట.

5. జనులయందగు గంటిసమతాభిమానమును దధరించుట.

6. హిందూ మతవర్ధకశ్రీమార్చారములన్నిటికిని లోకీకాధ్యాత్మిక ప్రయోజనములను నిరూపించుట.

7. పురాణములపై మనవారిచేతను, అన్యమతస్థులచేతను, నారోపింపబడు నాక్షేపములకు సక్రమంబులగు సమాధానంబుల వికడపరచుట.

8. సంధ్యావందనాది నిత్యనైమిత్తికకర్మల యం దుపయుక్తమంత్రములకును, పౌరాణిక సకలచరిత్రములకు తాళికధార్మిక ఆధ్యాత్మికములను త్రివిధసృష్టితో పరిశీలించిన విశదముగు నద్భుత రహస్యార్థములు తెలుపుట.

9. ఆంధ్ర గీర్వాణ సారస్వతముల సుద్ధ రిండుట.

10. ఈ దేశమున గల గొప్ప పండితుల రావించి వారిచే పైవిషయములయం దుపన్యాసముల నిప్పించుట.

11. ఇట్టి సనాతన ధర్మప్రబోధములను ఇచ్చు

టనే కాక దేశమున నెల్లెడ గాభించుట.

12. ఈ సభయొక్క శాఖాసభలను ఇతర స్థలముల నెలకొల్పుట.

13. పై విషయముల కనుకూలముగు నొక గ్రంథాలయమును, పఠనాలయమును స్థాపించుట.

పైవిషయములయం దెవరి కేలాటిసంశయములు కలిగినను, మమ్మడిగిన సభాములమున శాస్త్రీయములగు సమాధానంబుల నొసంగ గలము కాన వారివారి సందేహములనడిగి సదుత్తరంబులు పొందుటకు ప్రార్థించుచున్నాము.

1980, 1981, 1982 వ సంవత్సరముల ఆదాయవ్యయ పట్టిక:—

జమల వివరము

ఖర్చుల వివరము

1980 సం॥ జనవరి మాసారంభమున నిలువ	36- 7-3
చందాలు, విరాళములజమలు	167-15-6
కార్యదర్శిగారు ప్రితి సం॥ పోషకచందా 12-0-0 కు పైబడి యొసంగుచున్న సాహాయ్యము కాక వారినండి సభా కార్యక్రమములకు (1982వ సం॥న) తీసుకొన్న నగదు జమ	68- 4-0
అధ్యక్షులవారియొద్దనున్న నగదు	15- 0-0
మొత్తం జమ	287-10-9

ఆఫీసు ఖర్చులు.	158-12-8
పత్రికలకు	27- 4-6
ప్రింటింగ్	82- 5-0
గ్రంథాలయమునకు పుస్తకములు కొన్నది	54- 8-0
అధ్యక్షులవారియొద్ద నిలువ	14-12-7
మొత్తం ఖర్చు	287-10-9

శ్రీమార్గ పండిత శిరోమణి

టి. వి. వరదాచార్యులు,

అధ్యక్షులు.

బ్ర॥ శ్రీ విద్వాన్ గచ్చిట మృత్యుంజయశాస్త్రిలు, ఉపాధ్యక్షులు.

ఇట్లు, దాసోహం,

కందాడ భాష్యం.

కార్యదర్శి.

విద్య - సంస్కారము.

“విద్య” యన జ్ఞానము. అట్టిజ్ఞానమును పుస్తకములనుండియు నేర్చుకొనవచ్చును. ప్రపంచమునుండియు నేర్చుకొనవచ్చును. శేవలము పుస్తకజ్ఞానము గలవారు ప్రపంచమున అనిశిరానివారగుచున్నారు. శేవలము ప్రపంచజ్ఞానము గలవారక్కరకు వచ్చుచున్నారు. రెంటియొక్క సమ్మేళన ముండునెడల బంగారుకు తావి యల్పినట్లుగను. ఇయ్యది. చేకూరు పెట్లను విషయము యోచింపదగును. విద్యావిధానమునందే యీరెంటి సమ్మేళనము గావలసియుండును. పుస్తకములందలి పాఠముల నేర్చుటలో నిపుడు ప్రత్యక్ష బోధనావద్ధతివలన

నియ్యది కొంతవఱకు జేకూరుచున్నది. కాని ముఖ్యమైనది సంస్కారము. ఆ సంస్కారము గల్గినవారు రాణింకగలరు. లేనివారివిషయమే యాలోచింపవలసియున్నది. సంస్కారము గలవారు స్వయంశక్తి గల్గినవారు. వారి కితరసహాయము లక్కరలేదు. జనసామాన్యము మాటయే చింతనీయము. కావున గ్రంథాలయములు ముఖ్యముగా జనసామాన్యముయొక్క సంస్కారాభివృద్ధికై నిరంతర కృషిసల్పి అజ్ఞాన తిమిరమును దొలగించి మానవకళ్యాణమునకును దేశకళ్యాణమునకును దోడ్పడవలయును.

దక్షిణభారత గ్రంథాలయోద్యమము *

(తుర్లపాటి రాజేశ్వరమ్మగారు)

అనాదినుండియు స్త్రీలను సమానగౌరవ ప్రతిపత్తులతో జూచుచుంట భారతదేశ సంప్రదాయమై యున్నది. విద్యారంభమున నరస్వతీపూజ చేయుట హిందూమతాచార మగుటచే స్త్రీ శిక్షింపఁగలము ఈ దేశమున నివ్వబడినదో చెప్పక చెప్పుచున్నది, గనుక నాయుర్వారను బట్టి గాక స్త్రీసంఘమునెడ గల యభిమానముచేతనే మీ కందరకును స్వాగతమిచ్చు భాగ్యము నాకు లభింపజేయబడినది. అందులకు ఆహ్వానసంఘము వారికి వందనములు.

దక్షిణ హిందూదేశమున ముఖ్యముగ తెలుగు, తమిళము, మళయాళము, కన్నడము భాషలు గలవు. ఈ భాషలు మాటలాడువారందరును ఒకేరాష్ట్రమగు చెన్నరాజధానిలో

చేర్పబడియున్నను, వ్యవహార సౌకర్యార్థము పెద్దలా భాషలనుబట్టి రాష్ట్రవిభజనము చేసియున్నారు. దొరతనమువారినిగూడ నీ విభజనమునేయే సంగీకరింపగోరుచున్నారు. గ్రంథాలయోద్యమము ప్రజల కందరకు నందు బాటు కావలయునన్న భాషలనుబట్టి యేర్పరు పబడిన రాష్ట్రవిభజనసూత్రమునే ప్రాధాన్యముగ జేసికొనవలయును, ఆ సిద్ధాంతము సంగీకరించియే ఆంధ్రులు, తమిళులు, మళయాళులు, కర్ణాటకులు గ్రంథాలయోద్యమమును నడుపుచున్నారు. 1885 వ సంవత్సరమున ఆంధ్రదేశమున గ్రంథాలయములయేర్పాటు ప్రారంభమైనను 1914 వ సంవత్సరమున ఆంధ్రదేశగ్రంథాలయ సంఘస్థాపన చేయబడి తదాది నేటివరకు

ప్రభుత్వదక్షిణభారత గ్రంథాలయోద్యమ సమ్మేళన ఆహ్వానసంఘాధ్యక్షులుగా ఇచ్చిన ఉపన్యాసము.

పదునారు ఆంధ్రదేశ గ్రాంథాలయమునకు సభలు జరుపబడినవి. సంఘస్థాపన కేసు, ఆంధ్రదేశమున గ్రాంథాలయోద్యమము వ్యాపింపజేయుటకేసు, క్రికేటులగు బ్రహ్మశ్రీ సూరి నరసింహశాస్త్రి గారును, అమితోత్సాహముతో సహార్నికములు ఇప్పటికిని పనిచేయుచున్న మహారాజరాజశ్రీ అయ్యంకి వెంకటరమణయ్య పంతులు గారును వివిధముగ తోడ్పడినది చెప్పట చర్చితచర్యణము. గ్రాంథాలయోద్యమముపట్ల హిందూదేశము సంతటిని మేల్కొల్పినది నరసింహశాస్త్రిగారే యుట యితరయోక్తి గానరదు. వారిలకు ఆంధ్రులెల్లప్పుడును కృతజ్ఞులు.

సుమారు నాలుగు సంవత్సరముల క్రిందట కేరళదేశ గ్రాంథాలయసంఘము ఏర్పడినది గాని విశేషముగు చలనము జూపుచున్నటుల లేదు. 1928 వ సంవత్సరమున ప్రథమ కర్ణాటక గ్రాంథాలయ మహాసభవారు ధార్వారునందు కీ. శ్రీ సూరి నరసింహశాస్త్రిలుగారి అధ్యక్షతక్రింద జరిగినదేగాని ద్వితీయసమావేశము జరిగినటుల తెలియుటలేదు. ఈ సంవత్సరమే తమిళనాడు గ్రాంథాలయసంఘము ఏర్పడి జూనునెలలో రాష్ట్రసభ జరుగు నేర్పాట్లు చేయబడుచున్నవి. ఈ వివిధరాష్ట్ర గ్రాంథాలయసంఘము లన్నియు నికముందు దినదినాభివృద్ధినొందగల పని యాశించుచున్నాను.

పైచెలిపిన రాష్ట్రసంఘములుగాక పుదుకోట, మైసూరు, తిరువాన్కూరు, నిజాము హైదరాబాదు, మొదలుగాగల స్వదేశసంస్థానములలోను, చెన్నపురిలోను గ్రాంథాలయోద్యమము అభివృద్ధిలో నున్నది. పుదుకోటసంస్థానములో నెనిమిది సభలు జరిగినవి. కొచ్చిను సంస్థానమున సంచలనము లేకబొవుట విచారకరము. శ్రీయుతులు ధర్మవీర్ వామనాచార్యులు,

మాడపాటి హనుమంతరావు పంతులుగార్లు 1914 సంవత్సరమునుండి హైదరాబాదు రాష్ట్రమున గ్రాంథాలయోద్యమవ్యాప్తికి పాటుబడుచున్నారు. దాదాపు 80 గ్రాంథాలయములు యిప్పు డారాష్ట్రమున గలవు. మహారాజావారు మైసూరు రాష్ట్రమున గ్రాంథాలయోద్యమము సాగించుచున్నారు.

దక్షిణహిందూదేశమున పైన సూచించిన రీతిని వివిధప్రాంతముల గ్రాంథాలయ సంస్థలు పనిచేయుచున్నప్పటికిని అవన్నియు ఒకదానితో నొకటి సంబంధము కలిగి పనిచేయు సవకాళములు లేకున్నవి. సర్వత్ర ఇంగ్లీషు చదువ నేర్చినవారున్నను వారలసంఖ్య అతిస్వల్పము. తక్కినప్రజలలో చదువనేర్చినవారు వారివారి స్వభాషాపరిచితులయియున్నారు. ఏయేభాషారాష్ట్రమున ఆయారాష్ట్ర గ్రాంథాలయసంస్థలు పనిచేయుచున్నను, ఆయన్ని రాష్ట్రసంస్థలు ఒకదానితో నొకటి సంబంధముగలిగి పనిచేయనిచో గ్రాంథాలయోద్యమము వుజో పయుక్తము గాజాలదు. మన రాజధానియందున్న వేద్యులు రాష్ట్రములయందు అనగా తమిళనాడు, కేరళదేశము, కర్ణాటకము, మాతృభాషతక్కు యన్యభాషా పరిచయముగాని, యన్యసాహిత్యప్రవేశముగాని, యుండుటరుదు. గ్రాంథాలయోపయోగము సంపూర్ణముగా దక్షిణహిందూదేశములోని సర్వజనులకు ప్రయోజనకారి కావలయు ననిన ఒక భాషారాష్ట్ర గ్రాంథాలయసంఘము మరియొక రాష్ట్ర గ్రాంథాలయసంఘముతో చేయికలిపి కృషిచేయవలయును. తమిళగ్రంథములు ఆంధ్రదేశమునకును, ఆంధ్రగ్రంథములు తమిళనాడునకును అదేవిధముగా నితరభాషారాష్ట్ర శీంద్రములకును ములభముగా మార్పుకొను

సదుపాయము లుండుట అవసరము. పత్రికాపా రాష్ట్ర కేంద్రగ్రంథాలయ సంస్థకు ప్రపంచ విజ్ఞానము సేకరింపగల అంగగ్రంథములు ఆయా రాష్ట్రభాషాగ్రంథములు చేకూర్చుటయే సులభసాధ్యము కాదు. అట్టియెడ తక్కిన భాషా గ్రంథసముదాయమును సమకూర్చుట సంభవ మగునా? ఈ సమస్య నివారణకొరకే దక్షిణ హిందూదేశమందలి భాషాప్రయుక్తరాష్ట్ర గ్రంథాలయ సమైక్యసము అవసరమగుచున్నది. దీనికితోడు వివిధ స్వదేశసంస్థాన గ్రంథాలయ సంస్థల సమైక్యసము గూడ యుండుట అవసరము. పత్రిక స్వదేశసంస్థానమును, భాషా రాష్ట్రమును తమ తమ స్వపరిస్థితుల కనుగుణముగ కేంద్రగ్రంథాలయసంస్థ తీర్చరచుకొని నవ్వడు అవన్నియు చేదోడుగ పని చేయగల సమైక్యస (Federation) యొక్క అవశ్యకత యేర్పడుచున్నది.

ఈప్రథమ సమావేశముయొక్క ఉద్దేశము వివిధరాష్ట్ర గ్రంథాలయ సమైక్యసము చిరస్థాయిగ జేయుటకే అయియున్నది. అటువంటి సమైక్యస ముండిన గాని సంఘీభావముండి, ప్రజాసమ్మతముగను, ప్రజోపయోగ కరము

గను, ప్రజా సంస్థల సహాయముతోను, గ్రంథాలయోద్యమ బీజాక్షరములను ప్రతిపల్లె టూరునందును విరివిగ పెదజల్ల నవకాశములు చిక్కవు. అంతియగాక గ్రంథాలయోద్యమ వ్యాప్తి సరికట్టగల శాసనముల నేడుర్కొని సలహానిచ్చి మంచితోవను శాసనముల నేర్పాటుజేయింప నవకాశ ముండదు. గ్రంథాలయోద్యమము రాజకీయ సంస్థగాని మతసంస్థగాని కాదు. అది కేవలము సాంఘిక విద్యాసంస్థ. జాతిమత భేదములు లేక, బీదవారు భాగ్యవంతులను తారతమ్యము గమనింపక స్త్రీపురుష వ్యత్యాసము గణించక సర్వజనాంగీకారమై ప్రజల నందరను నాకర్షించి దేశాభ్యుదయకరమగు మహా గొప్పసంస్థగ గ్రంథాలయోద్యమము నడిపింపబడవలయును. ఈయోద్యమ ప్రధానముగ తేసి సర్వశక్తుల దీనిని కేంద్రీకరించుటకు వివిధ వ్యక్తి గ్రంథాలయసంఘములు ఏకకూటముగ జేరి ఒకే సంస్థగా కృషి సల్పవలయును. ఇది దక్షిణ హిందూదేశమందలి అన్ని గ్రంథాలయసంస్థల సమైక్యసము వలన జరుగగల దని మన యాశయము.

న వ్య ల తో ట.

సచిత్రహాస్యరస పక్షపత్రిక

ప్రతిమాసమునను 10, 25 తేదీల యందు వెలువడుతుంది, ఆంధ్రదేశమున గల పట్టణము లన్నిటియందును, హైగిన్ బాడమ్మువారిరైల్వేబుక్ స్టాలులలోను అమ్ముబడుతుంది.

సంతృప్తచందా రు 2—0—0.

విడిసంచిక రెండుఅణాలు.

నివరములకు:—

యునైటెడ్ స్టోర్సు, మచిలీపట్టణము, కృష్ణాజిల్లా.

రాజ్యపాలనశాస్త్రము.

(గ్రంథకర్త. శనివారపు సుబ్బారావుగారు; పాఠాశ్రమము, విశ్వేశ్వరముఠా : సరస్వతీగ్రంథమాల, కాకరపర్య, తణుకుకాలాశా, పబ్లిషింగ్ హౌస్ జిల్లా, మూల్యము 1—0—0. పుటలు : 116)

వివిధగ్రంథకర్తలగు శ్రీ సుబ్బారావుగారు రాంధ్రలోకమునకు చిరపరిచితులే. వారిశాస్త్ర తగ్రంథ మాంధ్రీపారస్వతములో చిరకాల మునుండియున్న కొంతనూ తీర్చుచున్నది. ఈ గ్రంథములో నీ క్రిందివిషయములు సులభ శైలిలో మిక్కిలి చక్కగ వివరింపబడినవి : 'రాజ్యపాలనాశాస్త్రము' 'రాజ్యము' 'ప్రభుత్వము' 'సేవను' అనువాని నిర్వచనములు, రాజ్యోత్పత్తి ప్రభుత్వవిధానము, సేవరాజ్య విధానములు, ప్రజాప్రభుత్వమందలి విభాగములు, పూర్వరాజ్యపాలనవిధానములు, ప్రభుత్వాధి కారవిభాగములు, శాసనసభలు, తత్ప్రతినిధులు, పౌరత్వహక్కు, వోటరు, అధికారవర్గము, ప్రధానాధికారి, న్యాయశాఖ, న్యాయశాస్త్రము, శాసనసభలకు అధికారవర్గమునకు గల సంబంధములు, రాజకీయపక్షములు, ప్రభుత్వ పరిపాలనావిభాగములు, స్థానికపరిపాలన, చట్టవిధానము, క్యాబినెట్టు, పార్లమెంటు, ఇంగ్లండులోని న్యాయశాఖ, అమెరికాపరిపాలనావిధానము, ఫ్రాన్సుదేశపు పరిపాలనా విధానము, జర్మనీపరిపాలనా విధానము, సోమాలీజ్య తత్వము, ఇటలీదేశము, ముస్సోలినీ జీవితచరిత్రము, ఫాసిజము, సోషలిజము, నానాజాతి

సమితి, ప్రపంచములో ప్రజాప్రభుత్వరాజ్యములు, వాని వైశాల్యము, జనాభా, వివిధ దేశములలోని జాతీయచిహ్నములు, అంతర్జాతీయ కార్మికసంఘము, నిరుద్యోగసమస్య, మన గవర్నరుజనరలు.

పొలిటికల్ సైన్సుపై నాంగ్లములో గల వివిధ సుప్రసిద్ధ గ్రంథములపాఠమే యీ గ్రంథములో పొందుపరుపబడుటచే నీది యాంగ్లము రాని యాంధ్రీల కత్యంతోపకారి కాగలదు. అన్ని గ్రంథములను చదువుటకుతీరిక లేని యాంగ్లవిద్యార్థికుడగు నాంధ్రీకుడగుడ దీని బఠించి విశేషలాభము నొందగలడు. రాజకీయములనర్థము చేసికొనుటకును, రాజకీయములలో పాల్గొనుటకును సుత్సహించు ప్రతియువకుడును ననునిత్యము జ్ఞప్తయందు గొనవలసిన విషయములే యీ గ్రంథములో గలప్రకాని యిందు పొల్లుమాట యొకటియు గానరాదు. ఆంధ్రీలకు రాజకీయవాఙ్మయమున గల కొంతనూ చక్కగ గ్రహించి తగురీతిని దాని దీర్చిన శ్రీ సుబ్బారావుగారు రచించినవియు. ఇట్టి గ్రంథములను రచించుచు చిరకాల మాంధ్రీభాషా యోషకు సేవలనొనర్చుచుండునట్లు భగవంతుడు శ్రీ సుబ్బారావుగారి ననుగ్రహించుగాక!

(జ. పు.)

తెలుగు పత్రికలు

సంపాదకులకు విన్నవము:

ఇదివరలో “తెలుగుపత్రికలు” అను శీర్షికతో ప్రమాదూత వైశాఖ “భారతి” అనుబంధమున దాదాపు 500 కు పైగా తెలుగుభాషలో ప్రచురితమైన, అగుచుండిన పత్రికల సంగ్రహచరిత్రను ప్రచురించియుంటిని. అటులగాక నీ పర్యాయము ప్రస్తుతము పని జేయుచున్న తెలుగుపత్రికల జాబితాను, వీలుండిన చరిత్రాధికవివరములతో ప్రచురింపవలయునని నెంకల్పించినాడను. కావున అందరు తెలుగు పత్రికాసంపాదకులను తమ పత్రికల సంగ్రహచరిత్రములను, ఈ క్రిందివివరములకు జవాబులను, మాదిరి సంచికను బంపుటతోబాటి ప్రకటనను పత్రికలలో, ప్రచురించి ఆపత్రికల సంపియు న స్వీకరింపబడుచు నున్న ప్రయత్నమున జోత్సహింపఁ బ్రార్థింతును. త్వరలో బంపవలయును.

వివరములు.

పత్రిక పేరు

వ్యవధి

సంపాదకుని పేరు

ప్రకాశకుని పేరు, ముద్రాకాల

ప్రతిరోజుకములు

చందావివరము

చందాదారుల సంఖ్య లేక ప్రకటింపబడుచున్న పత్రికలు

ఇతరముఖ్యవిషయములు, సంగ్రహచరిత్ర

సావిత్రమైన తేది

ప్రకటిక ప్రకటితమగు తేది

లేక వారము

విడిసంచిక వెల

వావిలాల గోపాలకృష్ణయ్య,
సంపాదకుడు ‘విద్యార్థి’, సత్తెనపల్లి.

గ్రంథాలయ సర్వస్వమునకు చందాలు

ఈనెల 1985 సం॥ ఫిబ్రవరి నెలయందు ఈ క్రింది చందాలను స్వీకరించినారము

- (1) డాక్టరు తల్లాప్రగడ సత్యనారాయణమూర్తిగారు, తాడేపల్లిగూడెం
- (2) శ్రీ శ్రీ శ్రీ వేంకటేశ్వరవిలాస పుస్తకభాండాగారము, ఉపమాక అగ్రహారము.
- (3) గ్రామీ సంచాయితీబోర్డు, మాధవరం
- (4) పోతాచగడ శ్రీరామారావుగారు, తణుకు
- (5) జనార్దన ఉచితగ్రంథాలయము, తిమ్మనముద్రము
- (6) శ్రీ శబ్దానుశాసన ఆంధ్రగ్రంథాలయము, ఓరుగల్లు
- (7) దేశోద్ధారక గ్రంథాలయము, కుక్కునూరు
- (8) శ్రీ సీతారామకృష్ణ శారదావతనమందిరము, వల్లూరుపొట్ట, కడపజిల్లా
- (9) గోవిందరానదేగ్రంథాలయము, లంకలోడేరు

బెజవాడ, 28-2-85.

అయ్యంగి వేంకటరమణయ్య, పత్రికాధిపతి.

ఆంధ్రభూమియందు ప్రథమమున స్థాపించబడినది.

ఆంధ్రప్రవిడెంటు కంపెనీ, లిమిటెడ్

ప్రధాన కార్యస్థానము : బెజవాడ
(స్థాపితము 1929)

మేనేజింగు డైరెక్టరు :

మహారాజశ్రీ దిట్టకవి వీరరాఘవయ్యపంతులుగారు

స్వల్ప ప్రీమియములు !

నవీన పద్ధతులు !

ప్రత్యేక సౌకర్యములు

- 1 శ్రీ పురుషులకు సమానమైన ప్రీమియమురేట్లు
- 2 రు 100 లు మొదలు రు 500 వరకు పట్టాలు జారీచేయబడును
- 3 వైద్యవరీక్ష లేని భీమాపద్ధతులు
- 4 క్లెయిములు గ్యారంటీ చేయబడినవి
- 5 పట్టాదారులకు ఋణము లియ్యబడును
- 6 జననభీమాలో నెలకు రూ 1 లేక 2 రూపాయలు ప్రీమియము చెల్లించిన రు 500 లేక 1000 రూపాయలవరకు క్లెయిములు పొందవచ్చును. కవల పిల్లలు జనించిన రెండు క్లెయిము లొసగబడును.
- 7 ఉత్తర ప్రత్యుత్తరములు తెలుగున జరుపవచ్చును.
- 8 పట్టాదారులకు ఫలప్రదమును, సహాయకరమునగు సేవయే ఆదర్శము

పీ జంట్లకు

ధారాశ్రమైన కమీషను ఇవ్వబడును

జననభీమా శిశుభూషణకు గొప్పసహాయకారి

శ్రాద్ధిపరములకు:— నూపరింటెంటు ఆఫ్ ఏజన్సీస్,

ఆంధ్ర ప్రావిడెంటు కంపెనీ, లిమిటెడ్,

గాంధీనగర్, బెజవాడ.

